




ರವಿ ಮತ್ತು ರಾಜೇಶ ಇಬ್ಬರೂ ಕುಂದಾಪುರದವರೇ ಆದರೂ ಭೇಟಿಯಾದದ್ದು ಮಾತ್ರ ಮುಂಬಯಿಯಲ್ಲೇ. ರವಿ ಬಹಳ ಹಿಂದೆ ಮುಂಬಯಿಗೆ ಬಂದವ. ಬರುವಾಗಲೇ ಹತ್ತನೇ ಕ್ಲಾಸ್ ಮುಗಿಸಿದ್ದ. ಮುಂಬಯಿಯಲ್ಲಿ ಹಗಲಲ್ಲಿ ಕ್ಯಾಂಟೀನ್ ಕೆಲಸ ಮಾಡುತ್ತ ರಾತ್ರಿ ಕಾಲೇಜಿಗೆ ಹೋಗುತ್ತಿದ್ದ. ಕೊನೆಗೂ ಬಿ.ಕಾಂ. ಪದವಿಯನ್ನು ಒಳ್ಳೆಯ ಅಂಕದೊಂದಿಗೆ ಮುಗಿಸಿ, ಒಂದು ಬಣ್ಣ ತಯಾರಿ ಕಾರ್ಖಾನೆಯ ಮಾರುಕಟ್ಟೆ ವಿಭಾಗದಲ್ಲಿ ಕೆಲಸಕ್ಕೆ ಸೇರಿದ್ದ.

ಬಸ್ತೂರಿನ ಹೈಸ್ಕೂಲಿಗೆ ಎಂಟನೇ ತರಗತಿವರೆಗೆ ಹೋದ ರಾಜೇಶ ಕೃಷಿ ಕೆಲಸವನ್ನೇ ಹಿಡಿದಿದ್ದ. ವರ್ಷ ಪೂರ್ತಿ ಕೆಲಸ ಮಾಡುವಷ್ಟು ಗದ್ದೆಗಳಿಲ್ಲ. ತಮ್ಮ ಗದ್ದೆ ಕೆಲಸ ಮುಗಿದ ಮೇಲೆ ಬೇರೆಯವರದ್ದು ಮಾಡುತ್ತ ದಿನಗಳೆಯುತ್ತಿದ್ದ. ಮುಂಬಯಿ ಬೆಂಗಳೂರಿಗೆ ಹೋಗಿ ಬರುವವರು ಶ್ರೀಮಂತರಾಗುತ್ತಿದ್ದುದನ್ನು ಕಂಡು ತನಗೂ ಹೋಗಬೇಕೆನಿಸಿತ್ತು. ಒಮ್ಮೆ ಮುಂಬಯಿಯಿಂದ ಬಂದ ರಾಜುವನ್ನು ಕಾಡಿ ಬೇಡಿ ಅವನೊಂದಿಗೆ ಮುಂಬೈ ಸೇರಿದ್ದ. ಹಗಲಲ್ಲಿ ಹೊಟೇಲು ಕೆಲಸ ಮಾಡುತ್ತ, ರಾತ್ರಿ ಶಾಲೆ ಸೇರಿದ. ಅಲ್ಲಿ ಹತ್ತನೇ ಕ್ಲಾಸ್ ವರೆಗೆ

ಕಲಿತು ಪರೀಕ್ಷೆ ಪಾಸ್ ಮಾಡಿದ. ಹೊಟೇಲಿಗೆ ಬರುತ್ತಿದ್ದ ದೊಡ್ಡ ದೊಡ್ಡ ಮನುಷ್ಯರ ಪರಿಚಯ ಮಾಡಿಕೊಂಡು ಬೇರೆ ಕೆಲಸಕ್ಕೆ ಪ್ರಯತ್ನಿಸುತ್ತಿದ್ದ. ಒಬ್ಬರು ಹೇಳಿದ್ದರು, 'ನೀನು ಎಸ್.ಸಿ. ಅಂತ ಒಂದು ಸರ್ಟಿಫಿಕೇಟ್ ತಂದರೆ ನಮ್ಮ ಅಫೀಸಿನಲ್ಲೇ ಜವಾನರ ಕೆಲಸ ಕೊಡಿಸುತ್ತೇನೆ' ಅಂತ. ಊರಿಗೆ ಮೇಲಿಂದ ಮೇಲೆ ಕಾಗದ ಬರೆದ, 'ಅದೊಂದು ಸರ್ಟಿಫಿಕೇಟ್ ಮಾಡಿಸಿಕೊಡಿ' ಅಂತ. ಕೊನೆಗೂ ಮಾವ ವಿ.ಎ.ಗೆ ಒಂದು ದೊಡ್ಡ ಗಂಟು ಕೊಟ್ಟಾಗ ಪರಿಶಿಷ್ಟ ಜಾತಿ ಅಂತ ಪ್ರಮಾಣ ಪತ್ರ ನೀಡಿದ್ದರು. ಹೀಗೆ ಅವರ ಅಫೀಸಿನಲ್ಲೇ ಜವಾನ ಕೆಲಸ ಸಿಕ್ಕಿತ್ತು.

ಕಾಲಕ್ರಮೇಣ ಇಬ್ಬರಿಗೂ ಮದುವೆ ಆಯಿತು. ಹೆಂಡತಿಯನ್ನು ಅವರವರ ಊರಲ್ಲೇ ಬಿಟ್ಟು ಮುಂಬಯಿ ರೂಮ್‌ನಲ್ಲಿ ಒಬ್ಬನಿಗಿಂತೊಬ್ಬನಿಗಿಂತ ಇರುತ್ತಿದ್ದರು. ಇಂಥ ಸಂದರ್ಭದಲ್ಲೊಮ್ಮೆ ರಾಜೇಶ ನ್ಯೂ ಸ್ಕಾರ್ ಬಾರ್‌ಗೆ ಕುಡಿಯಲು ಹೋಗಿದ್ದಾಗ, ಅಲ್ಲಿ ಕುಂದಾಪುರ ಕನ್ನಡದಲ್ಲಿ ಗಟ್ಟಿಯಾಗಿ ಮಾತನಾಡುತ್ತಿದ್ದ ರವಿಯನ್ನು ಕಂಡು ಪರಿಚಯ ಮಾಡಿಕೊಂಡಿದ್ದ. ಹೆಚ್ಚು ಕಡಿಮೆ ಇಬ್ಬರದ್ದೂ ಒಂದೇ ಸ್ಥಿತಿ. ಕುಡಿತದೊಂದಿಗೆ ಹೆಣ್ಣಿನ ಹವ್ಯಾಸವೂ ಇಬ್ಬರಿಗೂ ಆಗಿತ್ತಾದರೂ ರವಿಗೆ ಗೊತ್ತಿರುವಷ್ಟು ಹೆಣ್ಣುಗಳ ಜಾಗ ರಾಜೇಶನಿಗೆ ಗೊತ್ತಿಲ್ಲ. ಹೋದ ಜಾಗಕ್ಕೇ ಹೋಗಿ ಹೋಗಿ ಬೇಜಾರಾಗಿತ್ತು. ಬೇರೆ



ಮತ ಧರ್ಮದ ಹುಡುಗಿ ಸಿಕ್ಕಿದ್ದರಾಗುತ್ತಿತ್ತೆನಿಸಿತು. ತನ್ನ ಮನೋನಿವೇದನೆಯನ್ನು ರವಿಯಲ್ಲಿ ತೋಡಿಕೊಂಡ. ಅದಕ್ಕೆ ಆತ ಸೂಚಿಸಿದ ಜಾಗವೇ ಗ್ರ್ಯಾಂಡ್ ಲೀಗಲ್ ಲಾಡ್ಸ್. ಅದರ ನಂಬರ್ ಕೊಟ್ಟು ಹೇಗೆ ರೂಮ್ ಬುಕ್ ಮಾಡುವುದೆಂದು ತಿಳಿಸಿದ. ಹುಡುಗಿಯಿರುವ ಮನೆಯ ನಂಬರನ್ನೂ ಕೊಟ್ಟು ಅವರು ಕಳಿಸುವ ಹೆಸರು, ಫೋಟೊ ನೋಡಿ ಆರಿಸಿಕೊಳ್ಳುವ ಕ್ರಮವನ್ನೂ ತಿಳಿಸಿದ.

ರಾಜೇಶ ಎರಡು ಕಡೆಗೂ ಕಾಲ್ ಮಾಡಿದ. ಗ್ರ್ಯಾಂಡ್ ಲೀಗಲ್‌ನಲ್ಲಿ ರೂಮ್ ಬುಕ್ ಆಗಿ 226 ಸಂಖ್ಯೆಯ ಕೊಠಡಿ ಸಿಕ್ಕಿತು. ಮತ್ತೊಂದು ನಂಬರಿಂದ ಎಂಟು ಫೋಟೋಗಳು ಮತ್ತು ಅವುಗಳ ನಂಬರಿಂದ ಹೆಸರುಗಳು ಬಂದವು. ಸೀತಾ, ಸತ್ಯಾ, ರೀತಾ, ರೀನಾ ಹೆಸರುಗಳಿಗಿಂತ ರವಿಯಾ ಮತ್ತು ಆಯೇಷಾ ಹೆಸರುಗಳಿಂದ ಆಕರ್ಷಿತನಾದ, ಫೋಟೋಗಳೂ ಚೆಂದವಿದ್ದವು. ಅಳಿದೂ ತೂಗಿ ರವಿಯಾ ಆಗಬಹುದೆಂದೂ, ಕೊಠಡಿ ಸಂಖ್ಯೆಯನ್ನು ಸೂಚಿಸಿ ಕನ್ಫರ್ಮ್ ಮಾಡಿದ. ರವಿಗೆ ಕರೆ ಮಾಡಿ 'ನೀನೂ ಬಾ' ಎಂದು ಕರೆದ. ಆತ, 'ನಾನು ನಿನ್ನಯಷ್ಟೇ ಹೋಗಿದ್ದೆ' ಎಂದು ಸುಮ್ಮನಾದ. ಮತ್ತೆ ಯೋಚಿಸಿ, 'ನಾನೂ ಬರುತ್ತೇನೆ, ನ್ಯೂ ಸ್ಕಾರ್ ಬಾರ್‌ಗೆ ಹೋಗಿಯೇ ಹೋಗುವ' ಎಂದ. ಆದಿದ ಮಾತಿನಂತೆ ಸಮಯಕ್ಕೆ

ಸರಿಯಾಗಿ ನ್ಯೂ ಸ್ಕಾರ್‌ಗೆ ಹೋಗಿ, ಅಲ್ಲಿನ ಕೆಲಸ ಪೂರೈಸಿಕೊಂಡು 3.30ಕ್ಕೆ ಗ್ರ್ಯಾಂಡ್ ಲೀಗಲ್‌ನ 226ಕ್ಕೆ ಹೋದರು.

ಸರಿಯಾಗಿ ನಾಲ್ಕು ಗಂಟೆ ಐದು ನಿಮಿಷಕ್ಕೆ ಅವಳು ಬಂದಳು. ಅವಳನ್ನು ಕಾಣುತ್ತ ರಾಜೇಶನಿಗೆ ಅಪಾರ ಆನಂದವಾಯಿತು. ಮೊದಲಿಗೆ ಅವಳು ಇಬ್ಬರಿರುವುದಕ್ಕೆ ಆಕ್ಷೇಪಿಸಿದಳು. ಇಬ್ಬರೂ ಪ್ರತ್ಯೇಕ ಪೇ ಮಾಡುವುದಾದರೆ ಮಾತ್ರ ಓಕೆ ಎಂದಳು. ಇಬ್ಬರೂ ಒಪ್ಪಿದ ಮೇಲೆ ತಲೆಗೆ ಹೊದ್ದ ಶಾಲು ತೆಗೆಯತೊಡಗಿದಳು. ಬಂದಾಗಿನಿಂದ ಅವಳ

ಮುಖವನ್ನೇ ಮಿಕೆ ಮಿಕೆ ನೋಡುತ್ತಿದ್ದ ರವಿ,

'ನಿನ್ನ ಹೆಸರೇನು?' ಕೇಳಿದ.
'ರವಿಯಾ' ಎಂದಳು
ಮುಗ್ಧವಾಗಿ. ಅದಕ್ಕೆ ರವಿ,
'ನಾನು ನಿನ್ನೆ ಇಲ್ಲಿ ಬಂದಿದ್ದೆ,
ನೀನೇ ಸಿಕ್ಕಿದ್ದೆ' ಎಂದ.
'ಹೌದಾ, ಒಳ್ಳೆಯದು'
ಎಂದಳು ಆರಾಮಕ್ಕೆ ನಗುತ್ತ.

'ಹಾಗಲ್ಲ, ನಿನ್ನೆ ನೀನು ನಿನ್ನ ಹೆಸರು ಸೀತಾ ಅಂತ ಹೇಳಿದ್ದೆ' ಎಂದು ರವಿ ಆಕ್ಷೇಪದ ದನಿಯಲ್ಲಿ ಹೇಳಿದ.

ಅದಕ್ಕವಳು, 'ಓ, ಹೌದಾ?' ಎಂದು ನಕ್ಕಳು.

ಈಗ ನಿಜಕ್ಕೂ ಸಂಕಟ ಸಂದಿಗ್ಗಕ್ಷೇಪದವ ಹೆಸರು ಕಂಡು ಆಯ್ಕೆ ಮಾಡಿದ ರಾಜೇಶ. ಸ್ವಲ್ಪ ಜೋರಿನಲ್ಲಿಯೇ ಕೇಳಿದ, 'ನಿನ್ನ ನಿಜವಾದ ಹೆಸರೇನು ಹೇಳು, ಹೀಗೆ ಮೋಸ ಮಾಡಬಾರದು' ಅಂತ.

'ನಿಜ ಹೇಳುವುದಾದರೆ ನನಗೆ ನಿಜ ಹೆಸರೇ ಇಲ್ಲ. ಅಕ್ಕ ಯಾವ ಹೆಸರನ್ನು ಹೇಳು ಅನ್ನುತ್ತಾಳೋ ಅದನ್ನೇ ಹೇಳುವುದು' ಎಂದಳು.

'ಇದು ದೊಡ್ಡ ಮೋಸ. ನನಗೆ ನೀನು ಬೇಡ' ಎಂದ ರಾಜೇಶ ಗಟ್ಟಿ ದನಿಯಲ್ಲಿ. ಅವಳು ನಗೆ ಬಿಟ್ಟು ಗಂಭೀರವಾಗಿ ಹೇಳಿದಳು.

'ನಾನು ಹುಡುಗಿ. ಹುಡುಗಿ ಅಂದರೆ ಹುಡುಗಿ ಅಷ್ಟೇ.'

'ಇದು ಅನ್ಯಾಯ' ಎಂದ ರಾಜೇಶ. ಈಗ ರವಿಗೆ ರಾಜೇಶನ ಮೇಲೆ ಸಿಟ್ಟು ಬಂತು. ಅವರಿಬ್ಬರೂ ಕುಂದಾಪುರ ಕನ್ನಡದಲ್ಲೇ ವಾದ ಮಾಡತೊಡಗಿದರು. ಅವರ ಮಾತುಗಳು ಅವಳಿಗೆ ಅರ್ಥವಾಗಲಿಲ್ಲ. ಅವರ ಮಾತುಗಳಲ್ಲಿ ಬಂದ ಮತ ಧರ್ಮಗಳ ಹೆಸರುಗಳು ಅವಳಿಗೆ ಮೊದಲೇ ಅರ್ಥವಾಗಿರಲಿಲ್ಲ. ಸ್ವಲ್ಪ ಅಸಹನೆಯಿಂದಲೇ ಕೇಳಿದಳು.

'ಏನು, ನಾನು ಬೇಕಾ? ವಾಪಾಸ್ ಹೋಗಲಾ?' ತಕ್ಕಣ ರವಿ, 'ನನಗಂತೂ ಬೇಕು. ನಿನ್ನ ದೇನು ಹೇಳು' ಎಂದು ರಾಜೇಶನನ್ನು ಕೇಳಿದ.

ರಾಜೇಶ ಯೋಚಿಸುತ್ತಿದ್ದ - ದೇಹದ ಬಗ್ಗೆ, ಅದರ ಧರ್ಮದ ಬಗ್ಗೆ.

ಪ್ರತಿಕ್ರಿಯೆ: feedback@sudha.co.in